

खबर संक्षेप

नियम की अवहेलना करने वालों पर होगी कार्रवाई

हिसार। पुलिस अधीक्षक मोहित हांडा ने कहा है कि हाइवे पर अधिकतर दुर्घटनाएं गलत लेन पर चलने वाले भारी वाहनों की वजह से होती हैं। पुलिस द्वारा लेन ड्राइविंग के नियमों की अवहेलना करने वालों के खिलाफ कड़ी कार्रवाई करते हुए एफआईआर दर्ज की जाएगी।

आभूषण व नकदी चोरी तीन आरोपी गिरफ्तार

हिसार। पुलिस की स्पेशल स्टाफ टीम ने गांव सीसवाला से आभूषण और नकदी चोरी के मामले में तीन आरोपियों को गिरफ्तार किया है। इनमें राजस्थान के सिधमुख निवासी सुभाष, बुढ़ाक में रह रहे बरनाला निवासी करमजीत व कमलजीत शामिल है।

रुपये और अंगूठी लूटने के मामले में दो काबू

हिसार। अर्बन एस्टेट चौकी पुलिस ने पेलेडियम स्कूल के पास एक व्यक्ति से अंगूठी और रुपए लूटने के मामले में दो आरोपितों को गिरफ्तार किया है। इनमें पटेल नगर निवासी प्रदीप और सनी उर्फ मोगली शामिल है।

बैटरी व वायरिंग चोरी करने वाला गिरफ्तार

हिसार। अनाज मंडी चौकी पुलिस ने सिरसा रोड स्थित गैराज से बैटरी, अल्टीनेटर और वायरिंग चोरी के मामले में विकास नगर निवासी विशाल को गिरफ्तार किया है। पुलिस ने उसे अदालत में पेश करके चोरीशुदा सामान की बरामदगी के लिए दो दिन के पुलिस रिमांड पर लिया है।

नवनियुक्त पदाधिकारियों का अभिनंदन आज

हिसार। भाजपा नवनियुक्त प्रदेश महामंत्री सुरेंद्र पूनिया एवं प्रदेश सचिव कैप्टन भूपेन्द्र का भाजपा जिला कार्यालय में सात जनवरी को अभिनंदन समारोह आयोजित किया जाएगा। इसी दौरान पार्टी की नवनियुक्त जिलाध्यक्ष डॉ. आशा खेदड़ अपना कार्यभार ग्रहण करेंगी। भाजपा जिला मीडिया प्रमुख राजेन्द्र सपड़ा ने बताया कि रविवार को नवनियुक्त प्रदेश महामंत्री सुरेंद्र पूनिया व प्रदेश सचिव कैप्टन भूपेन्द्र का अभिनंदन किया जाएगा।



नारनौद। पत्रकारों से बातचीत करते हुए संगठन के सदस्य मनोज लांबा व अन्य। फोटो: हरिभूमि

लापरवाही

स्ट्रीट लाइटों के लिए हर माह किया जाता है पौने तीन लाख रुपये का भुगतान

हरिभूमि न्यूज ►►हांसी

शहर में रात को सड़कों को रोशन करने के लिए मौजूदा टेंडर के अनुसार करीब 26 लाख रुपये का स्ट्रीट लाइट का बिल ठेकेदार के द्वारा बनाया गया है। वहीं परिषद के ओर से अभी तक करीब 9 लाख रुपये का भुगतान भी कर दिया गया है। परंतु इसके बावजूद भी रात के समय अधिकांश एरिया में लाइट बंद नजर आती है तो कई एरिया में तो दिन के समय भी लाइट जलती रहती है। ऐसे में लाखों खर्च करने के बाद भी प्रशासन द्वारा न तो ठेकेदार के खिलाफ कोई एक्शन लिया जा रहा है और न ही परिषद के अधिकारियों से जवाब तलब किया जा रहा है।

शहर की जनता से टैक्स के रूप में लिया जाने वाला पैसे परिषद के अधिकारियों द्वारा ठेकेदार को सुविधाओं के लिए तो दिया जा रहा है परंतु जनता को इसका कोई लाभ तक नहीं मिल पा रहा है।

शहर में कई ऐसी सड़कें है जहां दिन में भी स्ट्रीट लाइट जलती है। ऐसे में ठेकेदार की लापरवाही के कारण जहां परिषद को बिजली बिल के ज्यादा पैसों का भुगतान करना पड़ रहा है तो वहीं कई एरिया में लाइट न जलने से घरों में होने वाली चोरियों के रूप में जनता को इसका खामियाजा उठाना पड़ रहा है। टेंडर

हिसार के अधिकतम और न्यूनतम पारे में महज 4.2 डिग्री सेल्सियस का रहा अंतर

खून जमा देने वाली ठंड से जनजीवन अस्त-व्यस्त

हरिभूमि न्यूज ►►हिसार

हिसार और आसपास के एरिया में जबरदस्त ठंड के चलते जनजीवन अस्त-व्यस्त हो गया है। हालात यह है कि दिन और रात के तापमान में कोई खास अंतर नहीं रह गया है। दिनभर चलने वाली शीत लहरों ने लोगों की कंपकंपी छुड़ाई हुई है।

■ दिनभर आसमान से गिरती रही ओस रूपी बूंदें लगातार दूसरे दिन भी सूर्य के दर्शन नहीं होने से लोगों को ठंड से कोई राहत नहीं है। उत्तर-पश्चिमी बर्फाली हवाओं ने लोगों को घरों में दुबकने का मजबूर कर दिया है। इसके अलावा लोगों को ठंड से बचाने के लिए अलाव का सहारा लेना पड़ रहा है। सुबह और शाम के समय ओस रूपी बूंदें आसमान से गिरती रही।

उधर, बाहरी क्षेत्रों की अपेक्षा शहरी क्षेत्रों में धुंध तो कम थी लेकिन ठंड में कोई कमी नहीं दिखी। जिले के साथ लगता बालसमंद गांव हिसार से भी ज्यादा ठंडा रहा। हिसार का न्यूनतम पारा 6.8 रहा, जबकि बालसमंद को 6.6 डिग्री सेल्सियस दर्ज किया गया। हिसार का अधिकतम पारा 11 डिग्री सेल्सियस दर्ज किया गया। मौसम वैज्ञानिकों माने तो



हिसार। सर्दी से बचने के लिए अलाव का सहारा लेते लोग।

हिसार के तापमान की स्थिति

तारीख	न्यूनतम	अधिकतम
29 दिसंबर	14.5	8.2
30 दिसंबर	14.6	7.7
31 दिसंबर	13.2	9.0
1 जनवरी	12.0	8.3
2 जनवरी	10.5	7.2
3 जनवरी	12.0	7.4
4 जनवरी	12.0	4.0
5 जनवरी	11.4	7.5
6 जनवरी	11.0	6.8

तापमान डिग्री सेल्सियस में

12 डिग्री सेल्सियस से ऊपर नहीं चढ़ा पारा

नववर्ष में अभी तक दो ही दिन सूर्य के दर्शन हुए हैं। चार व पांच जनवरी को सूर्य कुछ मिनटों के लिए जरूर दिखाई दिए, लेकिन ठंड से राहत नहीं मिली। लगातार सूर्य के नहीं निकलने से दिन के पारे में ठहराव आया हुआ है। जनवरी माह के शुरुआती छह दिनों में अधिकतम पारा 12 डिग्री सेल्सियस को ही छू पाया है।

मौसम का सभियों पर प्रतिकूल असर

लगातार ठंड पड़ने के कारण सड़ियों की फसलों पर प्रतिकूल असर पड़ने लगा है। दूसरी तरफ आसमान से गिर रही ओस की बूंदों से गेहूं की फसल लहलहाने लगी है। कृषि विशेषज्ञों के अनुसार वर्तमान मौसम गेहूं के अनुकूल है और गेहूं की बढ़ाव तेज हुई है।

अभी ठंड से राहत की उम्मीद नहीं है। सक्रिय होने से मौसम बदलने की रविवार की रात्रि से पश्चिमी विक्षोभ के संभावना है।

जिला मुख्यालय पर पक्का मोर्चा जारी

- किसानों ने 72 गांवों के किसानों को बकाया फसल बीमा क्लेम देने की मांग

हरिभूमि न्यूज ►►हिसार



हिसार। ठंड में प्रदर्शन करते संयुक्त किसान मोर्चा के सदस्य। फोटो: हरिभूमि

प्रभाव से जारी हो और 2023 का फसल मुआवजा जारी किया जाए, नकली खाद बीज व दवाइयों पर रोक लगे, खाद, बीज की उपलब्धता समय पर सुनिश्चित किया जाए। शमशेर सिंह नंबरदार ने कहा कि इस कड़के की ठंड में किसान दिन-रात खुले आकाश के नीचे ठिठुरती ठंड में डेरा डाले हुए हैं। परन्तु प्रशासन व सरकार किसानों की मांगों का हल करने की बजाय आनाकानी कर रही है।

खेत की मिट्टी को माइनिंग से अलग करने की मांग

नारनौद। पिछले काफी महीनों से खेत की मिट्टी को माइनिंग से अलग करवाने के लिए आलू हरियाणा अर्थ मूवर्स संगठन की तरफ से सरकार के खिलाफ लड़ाई लड़ी जा रही है। इसी कड़ी में रविवार को जींद के एकत्व स्टेडियम में बड़ा महासम्मेलन होगा। सरकार के खिलाफ आर पार की लड़ाई लड़ने का ऐलान भी किया जाएगा। यह बात संगठन के सचिव आनंद, मनोज लांबा, अशोक, राममेहर धनखड़, वजीर कुंझ, राजू

रामपुरा ने पत्रकारों से बातचीत करते हुए कही। उन्होंने बताया कि किसानों के खेत ज्यादा ऊंचे होने के कारण उन्हें पानी की सिंचाई नहीं हो पाती और किसानों को मिट्टी उठानी पड़ती है। जब भी कोई मिट्टी को खेतों से उठाते हैं तो माइनिंग विभाग से अधिकारी लाखों रुपये के चालान कर देते हैं। जिसको लेकर प्रदेश की जनता काफी परेशान है। संगठन की मांग है कि खेत की मिट्टी को माइनिंग से अलग किया जाए।

भारत का गौरव तथा हरियाणा का सम्मान है पवित्र गीता ग्रंथ : स्वामी ज्ञानानंद महाराज

- गीता मनीषी स्वामी ज्ञानानंद महाराज तथा विधायक ने हांसी में किया श्री गीता चौक का लोकार्पण

हरिभूमि न्यूज ►►हांसी

गीता मनीषी स्वामी ज्ञानानंद जी महाराज ने कहा कि श्रीमद् भागवत गीता ग्रंथ भारत का गौरव तथा हरियाणा का सम्मान है। इस पवित्र ग्रंथ में मानव की हर समस्या का समाधान निहित है। इसलिए हर व्यक्ति को गीता ज्ञान रूपी अमृत पान करके जीवन को सुखद बनाना चाहिए। स्वामी ज्ञानानंद महाराज ने यह विचार हांसी में श्री गीता चौक का लोकार्पण करने के बाद उद्घाटन समारोह में उपस्थित विशाल जन समूह को संबोधित करते हुए व्यक्त किए।

उन्होंने कहा कि इस आधुनिक युग में विज्ञान ने खूब तककी की है लेकिन आज अनेक ऐसी समस्याएं व सवाल हैं जिनका समाधान व उत्तर वैज्ञानिकों के पास भी नहीं है। विश्व को अगर किसी समस्या का स्थाई समाधान ढूढना है तो श्रीमद् भागवत गीता को न केवल पढ़ना होगा बल्कि इसके ज्ञान को व्यावहारिक रूप से जीवन में



हांसी। श्री गीता चौक का लोकार्पण करते स्वामी ज्ञानानंद जी महाराज व स्वामी ज्ञानानंद जी महाराज को स्मृति चिन्ह प्रदान करते विधायक विनोद भ्याणा।



श्रीलंका में मनाया जाएगा अंतरराष्ट्रीय गीता महोत्सव

गीता मनीषी स्वामी ज्ञानानंद ने कहा कि आज से लगभग 5000 साल पहले भगवान श्री कृष्ण ने कुरुक्षेत्र में अर्जुन को गीता का उपदेश दिया था। गीता में लिहित ज्ञान का डंका आज पूरी दुनिया में बज रहा है। उन्होंने कहा कि हर वर्ष पूरे देश में बहुत ही उत्साह के साथ अंतर्राष्ट्रीय गीता महोत्सव आयोजित किया जाता है। इस महोत्सव में पाठन के तौर पर एक देश तथा एक राज्य को शामिल किया जाता है। इस वर्ष आयोजित अंतरराष्ट्रीय गीता महोत्सव में श्रीलंका देश तथा अरुम प्रांत पाठन के रूप में शामिल हुए थे। श्रीलंका सरकार के आग्रह पर अगला गीता जयंती महोत्सव श्रीलंका में आयोजित किया जाएगा।

अपनाना ही होगा। श्री गीता चौक के बनने से हांसी का गौरव और बढ़ेगा तथा निश्चित रूप हर व्यक्ति के लिए प्रेरणा का स्रोत बनेगा।

ये रहे उपस्थित

मौके पर हरियाणा विद्यालय शिक्षा बोर्ड के अध्यक्ष वेद प्रकाश यादव,

एसडीएम मोहित महाराणा, नगर परिषद के उप प्रधान अनिल बंसल, सरपंच संगठन के प्रधान प्रदीप लादी, ब्लॉक समिति प्रधान प्रतिनिधि संजय महला, भाजपा जिला महामंत्री धर्मवीर रतेश्वरी भाजपा के मंडल अध्यक्ष अशोक ढालिया, नरेंद्र आदि मौजूद रहे।

ग्राम सचिव की संदिग्ध मौत मामले में बहल के सरपंच व थानेदार पर कार्रवाई की मांग

- आर्यनगर निवासी ग्राम सचिव की संदिग्ध मौत मामले में विवाद गहराया

- परिजनों ने किया शव का दाह संस्कार करने से इनकार

हरिभूमि न्यूज ►►हिसार

नजदीकी गांव आर्यनगर में संदिग्ध हालत में हुई ग्राम सचिव रामप्रसाद की मौत मामले में परिजनों ने बहल पुलिस व सरपंच गिरफ्तारी की मांग की है। परिजनों ने गिरफ्तारी न होने तक शव लेने से मना कर दिया है।

बताया जा रहा है कि नजदीकी गांव आर्यनगर में लगभग 51 वर्षीय ग्राम सचिव की संदिग्ध हालत में घर की दूसरी मंजिल से गिरने से मौत हो गई थी। परिजनों का आरोप है कि पुलिस ने उसे धक्का दिया है जबकि पुलिस इन आरोपों से इनकार कर रही है।

बताया जा रहा है कि छत से गिरने के बाद पुलिसकर्मी ग्राम सचिव रामप्रसाद को निजी अस्पताल में लेकर गए जहां उपचार के दौरान उसकी मौत हो गई। पूरी घटना घटना सीसीटीवी में कैद हो गई है। शुक्रवार देर सायं हुई इस घटना की सूचना मिलने पर हिसार से पुलिस अधिकारी पहुंचे और

ग्राम सचिव था मिवांनी जिले में तैनात

बताया जा रहा है कि आर्यनगर निवासी राम प्रसाद ग्राम सचिव के पद पर मिवांनी जिले के गांव बहल में कार्यरत था। पंचायत के खाते से निकले पैसे से संबंधित रिकार्ड न देने के मामले में बहल थाना पुलिस ने तीन जनवरी को रामप्रसाद पर केस दर्ज करके उसे हिरासत में लिया था। शुक्रवार देर शाम रामप्रसाद को बहल थाना के एसएचओ सहित चार पुलिसकर्मी घर लेकर पहुंचे थे।

मकान की दूसरी मंजिल पर चले गए पुलिसकर्मी

मृतक के भाई का आरोप है कि पुलिसकर्मी उसके भाई को गांव में लेकर आए थे। उसे रामप्रसाद के घर ना ले जाकर उसके साथ लगते उसके मकान में ले गई। इस दौरान पुलिस ने कहा कि रामप्रसाद से जख्मी बात करनी है, वह उनको साथ न आए। इसके साथ न आए। इसके बाद पुलिसकर्मी रामप्रसाद उसके मकान की दूसरी मंजिल पर चले गए और वह गली में खड़ा हो गया। लगभग तीन मिनट बाद देखा तो पुलिस कर्मी और रामप्रसाद घर की दूसरी मंजिल पर खड़े थे। तभी अचानक उसका भाई रामप्रसाद नीचे आकर गिरा। रामप्रसाद के भतीजे मनदीप का कहना है कि लगभग 25 फुट ऊंचाई से गिरने के बाद पुलिसकर्मी दौड़कर नीचे आए। उसके चाचा रामप्रसाद को लेकर वे निजी अस्पताल में गए, जहां उनकी मौत हो गई।

मामले की जांच शुरू की। मृतक के शव को नागरिक अस्पताल में पोस्टमार्टम के लिए भिजवाया गया है। बताया जा रहा है कि मृतक का बेटा विदेश में रहता है, वहां से आने के बाद ही आगामी कार्रवाई की जाएगी। मृतक के परिजनों का कहना है कि जब तक आरोपी पुलिस कर्मचारियों व बहल

गांव के सरपंच पर कार्रवाई नहीं होगी, वे दाह संस्कार नहीं करेंगे। उधर, बहल थाना प्रभारी का कहना है कि रामप्रसाद अचानक गिर गया था। उसे घायल हालत में पुलिस कर्मचारी अस्पताल ला रहे थे। पुलिस कर्मियों द्वारा रामप्रसाद को अस्पताल लाने की घटना सीसीटीवी में कैद हुई है।

शेयर खरीदने के बाद रहें बेफिक्र भाव गिरे तब भी फायदे में रहोगे

हर सौदे में नुकसान से बचने के लिए हेजिंग करना जरूरी ● स्टॉक मार्केट में हेजिंग का मतलब रिस्क मैनेजमेंट स्ट्रेटेजी ● यह आपको बड़े नुकसान से बचाने में हर हाल में सक्षम ● शेयरों में पैसा लगाना बाजार जोखिमों के अधीन होता है ● प्यूचर एंड ऑप्शन में कॉल और पुट की एक्सपायरी भी ● इसकी अवधि एक माह तक हो सकती है ● आप हर माह अपनी कैश पॉजिशन को नुकसान से बचा सकते हैं



बिजनेस डेस्क

शेयर बाजार में पैसा लगाते वक्त एक डर हमेशा निवेशकों के मन में रहता है कि कहीं स्टॉक गिर तो नहीं जाएगा। यह चिंता बड़े निवेशकों को बहुत रहती है, क्योंकि जो व्यक्ति बाजार में 10 लाख, 1 करोड़ या उससे ज्यादा पैसा लगाता है तो शेयरों में गिरावट होने का डर लाजिमी है, लेकिन, शेयरों में करोड़ों रुपये लगाने वाले इन्वेस्टर्स नुकसान से बचने के लिए बीमा भी करा लेते हैं। आप सोचेंगे कि शेयर खरीदने पर कौन-सा इंश्योरेंस होता है हमने तो आज तक नहीं सुना। आपने नहीं सुना इसका यह मतलब नहीं है कि ऐसा नहीं होता है। चूंकि शेयरों में पैसा लगाना बाजार जोखिमों के अधीन है और जहां रिस्क है वहां खुद को सिक्नोर करना बहुत जरूरी है। इसी बात को ध्यान में रखते हुए शेयर बाजार में प्यूचर एंड ऑप्शन के कॉन्सेप्ट को लाया गया है, जिन्हें हेजिंग दूल् कहा जाता है। इस रिपोर्ट के जरिये हम आपको बताएं कि एफ एंड ओ यानि प्यूचर एंड ऑप्शन क्या है। इसके क्या लाभ हैं। यह कैसे शेयर का भाव गिरने पर भी नुकसान नहीं होन देता।

क्या होती है हेजिंग

बाजार के जानकारों का कहना है कि स्टॉक मार्केट में हेजिंग का मतलब रिस्क मैनेजमेंट स्ट्रेटेजी यानी जोखिम प्रबंधन रणनीति है। इसका इस्तेमाल निवेशकों द्वारा शेयरों की कीमत में होने वाले से संभावित नुकसान को कम करने के लिए किया जाता है। हेजिंग की सुविधा शेयर, बॉन्ड, कमोडिटी और करेंसी सभी मार्केट में उपलब्ध है। इसे असानी से लिया जा सकता है। इसके कई प्रकार के लाभ होते हैं।

जोखिम से बचाने वाला बीमा

मान लीजिये आपने बहुत रिसर्च करके कोई शेयर खरीदा और आप आश्वस्त हैं कि आने वाले दिनों में शेयर का भाव बढ़ेगा, लेकिन, बाजार में इसकी कोई गारंटी नहीं होती है। एक बुरी खबर से शेयर औंधे मुंह गिर जाते हैं। ऐसे में अपनी पॉजिशन को हेज करना बहुत जरूरी है। मान लीजिये आप कोई भी स्टॉक खरीदते हैं, जिसका भाव 130 रुपये है। अगर आपने 130 के भाव से 10,000 शेयर खरीदे यानी कुल 13 लाख रुपये का निवेश किया।

ऐसे होता है प्रॉफिट

अब आप देखिये कैश पॉजिशन में 1 लाख का प्रॉफिट होता है और पुट ऑप्शन में 40,000 का नुकसान भी हो जाए तो भी आप 60,000 के मुनाफे में रहेंगे। वहीं, अगर शेयर का भाव गिरकर 120 रुपये आ जाता है तो पुट ऑप्शन का प्रीमियम बढ़ेगा। ऐसे में कैश पॉजिशन में आपको 1 लाख का नुकसान होगा। वहीं, पुट का प्रीमियम बढ़कर 4 रुपये से बढ़कर 14 रुपये पहुंच जाता है तो यहां आपको 1 लाख रुपये का प्रॉफिट होगा यानी कैश पॉजिशन में 1 लाख का नुकसान और पुट ऑप्शन में 1 लाख का प्रॉफिट होने पर 'नो लॉस नो प्रॉफिट' रहेगा। अगर पुट का प्रीमियम 14 से बढ़कर 16 रुपये हुआ तो उल्टा आप 20,000 के प्रॉफिट में रहेंगे।

हालांकि, प्यूचर एंड ऑप्शन के जरिए हेजिंग करने के लिए शेयरों की चाल पर नजर रखना बहुत जरूरी है, जिस दिशा में शेयर बढ़े उसके हिसाब से पॉजिशन को काटना जरूरी है, ताकि ज्यादा से ज्यादा मुनाफा हासिल किया जा सके। बता दें कि प्यूचर एंड ऑप्शन में कॉल और पुट की एक्सपायरी होती है, जिसकी अवधि एक माह होती है। आप हर माह अपनी कैश पॉजिशन को हेजिंग के जरिए नुकसान से बचा सकते हैं।



सोना या शेयर 2024 में कौन चमकाएगा आपकी किस्मत

अक्सर देखने में आता है कि निवेशकों की जिगाह हमेशा ऐसे विकल्पों को खोजती रहती है, जो उन्हें तगड़ा रिटर्न दिला सके। वर्ष 2023 को देखें तो सोना और सेंसेक्स दोनों ने ही जमकर रिटर्न दिया है। ऐसे में निवेशकों के लिए ये दोनों एसेट्स निवेश का बेहतर विकल्प बनकर उभरे हैं। वैसे भी कहा जाता है कि निवेशकों के लिए शेयर और सोना दोनों ही पोर्टफोलियो में रखना फायदेमंद होता है।

बिजनेस डेस्क	● दोनों ही दे रहे एकडी से दोगुना रिटर्न, फिर बेस्ट क्या ● शेयर और सोना दोनों पोर्टफोलियो में रखना फायदेमंद ● शेयर बाजार में करीब 10 हजार अंकों का उछाल दिखा ● बाजार ने अपने निवेशकों को 16 फीसदी का रिटर्न दिया ● गोल्ड में पैसे लगाने वाले को 15 फीसदी का रिटर्न मिला
--------------	---

सोने पर क्यों लगाएं दांव

एक जानी मानी कमोडिटी फर्म का कहना है कि ग्लोबल मार्केट में जिस तरह के हालात चल रहे हैं और महंगाई ने पूरी दुनिया पर दबाव बना रखा है तो 2024 में भी गोल्ड की कीमतों में तेज उछाल का अनुमान है। उन्होंने कहा कि गोल्ड ने 2023 को 63,203 रुपये के स्तर पर व्लोज किया और अपने निवेशकों को 14.88 फीसदी का जबरदस्त रिटर्न दिया। 3 जनवरी, 2024 को 24 कैरेट शुद्धता वाले सोने का भाव 63,344 रुपये रहा, जो साल के आखिर तक 72 हजार रुपये तक जा सकता है। इस लिहाज से एक तोला सोना खरीदने वाले को प्रति 10 ग्राम करीब 9 हजार रुपये का फायदा होगा। इसका मतलब है कि गोल्ड पर इस साल 15.2 फीसदी का रिटर्न मिलने का अनुमान है। इसलिए निवेशक गोल्ड में भी पैसा लगाकर अच्छा मुनाफा कमा सकते हैं। वैसे भी गोल्ड को निवेश का सबसे अच्छा विकल्प माना जाता रहा है। ऐसे में गोल्ड पर पैसा लगाना काफी लाभकारी साबित हो सकता है।

फिर दोनों में बेस्ट कौन

आंकड़ों से स्पष्ट है कि न शेयर बाजार और सोना दोनों ही दहाई अंकों में रिटर्न दे रहे हैं। दोनों का ही अनुमान लगभग एक जैसा है। ऐसे में निवेशकों को दोनों ही विकल्पों को अपने पोर्टफोलियो में रखना चाहिए। जो निवेशक ज्यादा जोखिम उठाने को क्षमता रखते हैं, उन्हें ज्यादातर ऐसे शेयर बाजार में लगाने चाहिए। वहीं, कम जोखिम की क्षमता रखने वालों को सोने पर दांव लगाना चाहिए। सोने पर इसलिए भी ज्यादा भरोसा है, क्योंकि ग्लोबल मार्केट में चल रही उथल-पुथल को देखे तो सोने की मांग आने और बढ़ने का अनुमान है। इसके अलावा महंगाई व बढ़ती ब्याज दरों की वजह से भी सोना हॉट कमोडिटी बना रहेगा।

एक दो नहीं, बल्कि 5 तरह की होती हैं एसआईपी

बिजनेस डेस्क	क्षमता के हिसाब से निवेश कर कमा सकते हैं अच्छा पैसा	एसआईपी 10 से 30 फीसदी तक का रिटर्न देने में सक्षम	सालाना आधार पर एसआईपी की रकम को बढ़ाते जाएं	मिलेगा। इसलिए 20 से 30 साल की उम्र के बीच इन्वेस्टमेंट शुरू कर दें।
बिजनेस डेस्क। शेयर बाजार में निवेश करने वालों के लिए यह जानना बेहद जरूरी है कि एसआईपी कितने प्रकार की होती है, एसआईपी के बार में सुना तो लगभग सभी ने होगा, लेकिन यह बात कम ही लोग जानते हैं कि एसआईपी भी कई तरह की होती है। बाजार के जानकारों का कहना है कि एसआईपी करीब पांच प्रकार की होती है। इसमें निवेश करना बेहद फायदेमंद माना जाता है। यह आपको 10 से 30 फीसदी तक का रिटर्न देकर मालामाल करने में सक्षम होती है। जब कभी बात निवेश की आती है तो आपने अक्सर लोगों को ये सुझाव देते सुना होगा कि एसआईपी शुरू कर लो। एसआईपी यानी सिस्टेमेटिक इन्वेस्टमेंट प्लान। इसके तहत आप हर महीने एक तय रकम किसी म्यूचुअल फंड में निवेश करते हैं। हालांकि, ये बात कम ही लोग जानते हैं कि एसआईपी भी कई तरह की होती है। आइए जानते हैं कितनी तरह की होती है एसआईपी और कैसे करती है काम।	हर साल 10 फीसदी या 5 फीसदी जो भी आप चाहे उस दर से बढ़ा सकते हैं। इसके तहत आपका निवेश ऑटोमेटिक तरीके से बढ़ता चला जाता है।	इसके बाद नंबर आता है फ्लेक्सिबल एसआईपी का, जिसके तहत आप अपनी एसआईपी में कुछ बदलाव कर सकते हैं। उदाहरण के लिए आप एसआईपी की रकम बढ़ा सकते हैं या घटा सकते हैं। हालांकि, अगर आप ऐसा कुछ करना चाहते हैं तो इसके लिए आपको अपने फंड हाउस को एसआईपी कटने की तारीख से करीब हफ्ते भर पहले बताना होगा।	ये वह एसआईपी होती है, जिस पर आपको टर्म इंश्योरेंस कवर भी मिलता है। अलग-अलग फंड हाउस में यह अलग-अलग तरीके से हो सकती है। कुछ इसके तहत पहली एसआईपी के अमाउंट का 10 गुना तक इंश्योरेंस कवर देते हैं, जो बाद में बढ़ता जाता है। यह फीचर सिर्फ इक्विटी म्यूचुअल फंड्स में मिलता है और इस पर एक कैपिंग होती है, जैसे 50 लाख रुपये।	म्यूचुअल फंड से बेहतर रिटर्न के लिए सही फंड चुनना काफी जरूरी है। वैसे म्यूचुअल फंड का चयन करें जो आपके फाइनेंशियल गोल के हिसाब से हों। इसके अलावा मार्केट के रिस्क और फंड की ग्रोथ के अनुमान को देख कर ही उसका चयन करें।

बिजनेस डेस्क	कारण इसे इक्विटी में निवेश का सबसे कम जोखिम वाला तरीका भी कहा जा सकता है।	आर्बिद्राज का फायदा	टैक्स बेनिफिट
इक्विटी म्यूचुअल फंड में निवेश करने वालों को आमतौर पर यही सलाह दी जाती है कि किसी फंड में पैसे लगाने के बाद धैर्य के साथ उससे बेचने का फैसला तभी करें, जब आपके निवेश की वैल्यू पर्याप्त रूप से बढ़ जाए। लेकिन इन्वेस्टमेंट का एक तरीका ऐसा भी है, जिसमें फंड मैनेजर इक्विटी में निवेश तभी करता है, जब उसे मुनाफा सामने नजर आ रहा हो। सही मौका मिलते ही वह एक हाथ से निवेश करता है और दूसरे हाथ से बेचकर प्रॉफिट बुक कर लेता है। बाकी तमाम एसेट्स की तुलना में बिलकुल अलग ढंग से काम करने वाले इस फंड का नाम है आर्बिद्राज फंड। निवेश की बिलकुल अलग स्ट्रेटजी के	इक्विटी इन्वेस्टमेंट के मामले में आर्बिद्राज का मतलब है, किसी एक शेयर की एक समय में दो अलग-अलग बाजारों या एक्सचेंज में दो अलग-अलग कीमतों के बीच मौजूद अंतर का फायदा उठाकर उसकी खरीद-विक्री करना। मिसाल के तौर पर अगर एक शेयर का दाम एक स्टॉक एक्सचेंज में ज्यादा और दूसरे एक्सचेंज में कम हो, तो उसे एक ही साथ सस्ते बाजार से खरीदकर महंगे बाजार में बेचा जा सकता है और इस तरह फौरन मुनाफा कमाया जा सकता है। इसी तरह स्पॉट मार्केट और प्यूचर्स मार्केट यानी बायदा बाजार में एक ही शेयर की अलग-अलग कीमत का लाभ भी उठाया जा सकता है।	आर्बिद्राज के जरिए मुनाफा कमाने में दो दिक्कतें हैं- एक तो इसके लिए काफी हुनर और वक्त चाहिए, क्योंकि आपको एक साथ लगातार कई बाजारों और शेयरों पर नजर रखकर आर्बिद्राज के मौके तलाशने पड़ते हैं। दूसरी दिक्कत यह है कि दो बाजारों के बीच शेयरों की कीमतों में अंतर आम तौर पर काफी कम होता है। लिहाजा पर्याप्त मुनाफा कमाने के लिए बार-बार बड़े वॉल्यूम वाली ऑल करना जरूरी है। किसी आम निवेशक के लिए निजी तौर पर ऐसा करना मुश्किल है। लेकिन आर्बिद्राज फंड में निवेश करके इस स्ट्रेटजी का लाभ लिया जा सकता है।	आर्बिद्राज फंड दरअसल हाइब्रिड फंड है, जिन्हें टैक्सेशन के लिहाज से इक्विटी फंड की कैटेगरी में रखा जाता है। यानी अगर इसमें किए गए निवेश को 1 साल तक होल्ड करने के बाद निकाला जाए, तो उस पर 1 वित्त वर्ष के दौरान हुए 1 लाख रुपये तक के मुनाफे पर कोई टैक्स नहीं लगता। इससे ज्यादा मुनाफा होने पर 10 फीसदी की दर से लॉन्ग टर्म कैपिटल गेन्स टैक्स लगता है। 1 साल से पहले निवेश निकालने पर होने वाले प्रॉफिट पर 15 फीसदी की दर से शॉर्ट टर्म कैपिटल गेन्स टैक्स देना पड़ता है।
		मौके तलाशते हैं फंड मैनेजर	पिछले 1 साल में 8% तक रिटर्न
		फंड मैनेजर और उनकी टीम लगातार आर्बिद्राज के मौके तलाशते रहते हैं और बार-बार खरीद-बिक्री करके मुनाफा कमाते हैं। सबसे खास बात यह है कि आर्बिद्राज फंड का मैनेजर किसी इक्विटी में निवेश तभी करता है, जब उसे किसी और मार्केट में मुनाफा दिख रहा हो। लिहाजा, इसमें नुकसान का रिस्क बेहद कम हो जाता है। फंड मैनेजर्स को जब इक्विटी में मुनाफा नहीं दिखता तो वो फंड को शॉर्ट टर्म मनी मार्केट या डेट इंस्ट्रुमेंट्स में पार्क करके रखते हैं, ताकि उस पर कुछ न कुछ रिटर्न मिलता रहे।	आर्बिद्राज फंड में निवेश पर जोखिम तो बहुत कम होता है, क्योंकि फंड मैनेजर प्रॉफिट दिखने पर एक बाजार से स्टॉक खरीदकर उसे दूसरे बाजार में बेच देता है, लेकिन ऐसे मौके ज्यादा नहीं मिलते और दो बाजारों में कीमतों का अंतर भी बहुत कम होता है। इसलिए इनमें मिलने वाला रिटर्न भी औसत ही रहता है। पिछले 1 साल में देश के कुछ टॉप आर्बिद्राज फंड ने लगभग 8 फीसदी तक सालाना रिटर्न दिया है। टैक्स बेनिफिट को जोड़ दें तो यह रिटर्न और भी बेहतर नजर आएगा। हालांकि इन्हीं भविष्य के रिटर्न की गारंटी नहीं माना जा सकता।

खबर संक्षेप

गोशालाओं में सेवादारों को बांटे कंबल

बरवाला। अखिल भारतीय सेवा संघ बरवाला शाखा के तत्वावधान में गर्म कंबल एवं वस्त्र वितरण अभियान लगातार जारी है। इस अभियान के संयोजक व प्रांतीय वरिष्ठ उपाध्यक्ष महेंद्र सेतिया ने बताया कि इस अभियान का शुभारंभ दुर्गा मंदिर बरवाला के प्रांगण में सभी सदस्यों ने हवन-यज्ञ करवा कर किया।

मनचलों के खिलाफ पुलिस ने कसा शिकंजा

हांसी। एसपी मकसूद अहमद के निर्देशानुसार सेफ सिटी कैंपेन के तहत चलाए जा रहे विशेष अभियान के दौरान आज नारनौंद पुलिस ने हॉट स्पॉट स्थान पर पांच मनचलों पर की कार्रवाई। हांसी पुलिस द्वारा शनिवार को नारनौंद शहर में राजकीय कन्या विद्यालय के सामने महिलाओं व छात्रों पर फर्बियां कसने वाले 5 मनचलों पर कार्रवाई करते हुए उनके माता पिता को थाना में बुलाकर हद्दियात देकर छोड़ा गया।

मजदूरों की समस्याओं पर विचार किया

हिसार। भवन निर्माण श्रमिक संघ हिसार मंडल हरियाणा संबंधित एटक प्रदेश कमेटी की मीटिंग एटक कार्यालय जिला हिसार में राज्य प्रधान विक्रम सिंह की अध्यक्षता में हुई। मीटिंग में प्रदेश व जिला कमेटी के सदस्य शामिल हुए। मीटिंग में मजदूरों की व समस्याओं पर विचार विमर्श किया गया। राज्य महासचिव विनोद कुमार ने बताया कि मीटिंग में निर्माण मजदूरों की मांगों व समस्याओं को लेकर 20 जनवरी को उपयुक्त हिसार का घेराव करने का निर्णय लिया गया।

शिक्षा मंत्री से 10 को मिलेगा प्राइवेट स्कूल संघ

हिसार। हरियाणा प्राइवेट स्कूल संघ ने बच्चों के भविष्य को देखते हुए प्रदेश सरकार से मांग की है कि अस्थाई स्कूलों पर जबरदस्ती धौपी जा रही भारी भरकम गारंटी राशि की शर्त को तत्काल प्रभाव से वापस लिया जाए ताकि इतने स्कूलों में पढ़ रहे बच्चे बोर्ड परीक्षा से वंचित न रहे। संघ के प्रदेशाध्यक्ष सत्यवान कुंडू ने कहा कि इस मामले में संघ का एक प्रतिनिधिमंडल बुधवार दस जनवरी को चंडीगढ़ में शिक्षामंत्री से मुलाकात करते हुए अपना पक्ष रखेगा।

जय श्रीराम उद्घोष के साथ घर-घर बांटे पीले चावल

हिसार। शिव कालोनी के हनुमान मंदिर में अयोध्या से आए अक्षत (पीले चावल) का जय श्रीराम उद्घोष के साथ घर-घर जाकर लोगों को वितरित किए। भाजपा अर्बन मंडल मीडिया प्रभारी ऋषि गोयल ने बताया कि आमजन के साथ 22 जनवरी को अयोध्या में होने वाली श्री राम प्राण प्रतिष्ठा की खुशी में हर घर में दीवाली मनाई जाएगी और शिव मंदिर में बड़ी एलईडी लगाई जाएगी ताकि हर कोई इस प्राण प्रतिष्ठा का सीधा प्रसारण देख सके।

जननायक जनता पार्टी की जान है कार्यकर्ता

हिसार। जननायक जनता पार्टी के राष्ट्रीय अध्यक्ष डॉ. अजय सिंह चौटाला ने शनिवार को एक दिवसीय दौरा कार्यक्रम के तहत नलवा हलका के भोजराज, कालवास, हरिता, कैमरी सहित आधा दर्जन गांवों में जनसभाओं को संबोधित किया। जनसभाओं में संबोधित करते हुए डॉ. अजय सिंह चौटाला ने कहा कि जनता का प्रत्येक निष्ठावान कार्यकर्ता पार्टी की जान है। कार्यकर्ता किसी भी राजनीतिक दल की रीढ़ होते हैं।

पुलिस अधीक्षक ने किया अग्रोहा थाना का निरीक्षण

हिसार। पुलिस अधीक्षक मोहित हांडा ने थाना प्रभारियों, अनुसंधानकर्ताओं व अन्य अधीनस्थों को निर्देश दिए हैं कि थाना में आने वाली शिकायतों को दर्ज करके उन पर कार्रवाई सुनिश्चित करें। उन्होंने कहा कि सभी अपनी ड्यूटी जिम्मेवारी से निभाएं। एसपी मोहित हांडा शनिवार को जिले के थाना अग्रोहा का निरीक्षण कर व्यवस्थाओं की जानकारी लेकर पुलिस बल को आवश्यक निर्देश दे रहे थे। उन्होंने थाने का रिकॉर्ड, मालखाना, अपराधिक रिकॉर्ड की निरीक्षण के साथ साइबर डेस्क व महिला डेस्क की जांच की।

आलू चम्मच रेस प्रतियोगिता में गांव खारिया की वंदना रही अत्तल महिला खेलकूद प्रतियोगिताओं में नरानी दौड़ी सबसे तेज

ब्लॉक स्तर पर महिला खेलकूद प्रतियोगिता का आयोजन

हरिभूमि न्यूज ►►हिसार

महिला एवं बाल विकास विभाग द्वारा ब्लॉक स्तर पर महिला खेलकूद प्रतियोगिताओं का आयोजन किया गया। प्रतियोगिता में विभिन्न गांवों की महिलाओं ने भाग लिया। कार्यक्रम की अध्यक्षता हिसार द्वितीय की महिला एवं बाल विकास परियोजना अधिकारी डॉ सरिता ने की। खेल प्रतियोगिताओं में 30 वर्ष से कम तथा 30 वर्ष से अधिक आयु की दो तरह की स्पर्धाओं आयोजित की गई।

300 मीटर रेस में सपना ने मारी बाजी

30 वर्ष से अधिक आयु की महिला प्रतियोगिता में 100 मीटर दौड़ में गांव न्योली कलां से प्रथम रानी, डोभी से द्वितीय सुनीता तथा देवां से तृतीय स्थान नीतू रानी हासिल किया। इसी प्रकार 30 वर्ष से कम आयु की 300 मीटर रेस प्रतियोगिता में गांव गौरछी से प्रथम सपना, द्वितीय मदीना तथा तृतीय



हिसार। विजेता प्रतिभागियों को सम्मानित करते अतिथिगण।

फोटो: हरिभूमि

स्थान पर कमलेश रही। 400 मीटर रेस प्रतियोगिता में गांव गौरछी से प्रथम मोनिका, द्वितीय अंकिता तथा तृतीय स्थान तानिया ने हासिल किया। इसी कड़ी में मटका रेस प्रतियोगिता में गांव पनिहार से प्रथम नीलम, सुंदावास से द्वितीय संतोष तथा तृतीय स्थान पर सोनिया रही। आलू चम्मच रेस प्रतियोगिता में गांव खारिया से प्रथम वंदना, देवां द्वितीय रोशनी तथा मलापुर तृतीय स्थान सविता ने हासिल किया।

साइकिल रेस में गौरछी की पिकी प्रथम

साइकिल रेस प्रतियोगिता में गांव गौरछी से प्रथम पिकी, बालसमंद से द्वितीय कांता तथा टोकस से



हिसार। खेलकूद प्रतियोगिता में भाग लेती महिलाएं।

फोटो: हरिभूमि

तृतीय स्थान सुशीला ने हासिल किया। परियोजना अधिकारी ने सभी विजेता महिलाओं को नगद राशि देकर सम्मानित किया। इस अवसर पर डीपी सुखबीर सिंह

धाकड़ छोरियां सीरीज में ओएसजीयू की अहम भूमिका

■ हाल ही में ओम स्टर्लिंग ग्लोबल विश्वविद्यालय में धाकड़ छोरिया नाम से हरियाणवी वेब सीरीज को शूट किया

हरिभूमि न्यूज ►►हिसार

हाल ही में ओम स्टर्लिंग ग्लोबल विश्वविद्यालय में धाकड़ छोरिया नाम से हरियाणवी वेब सीरीज को शूट किया गया। यह एक मोटिवेशनल वेब सीरीज है, धाकड़ छोरियां की कहानी हरियाणा की एक लड़की की यात्रा के ईद-तिरद घूमती है, जिसमें उसके सामने आने वाली चुनौतियों और रास्ते में सीखे गए सबक को दर्शाया गया है। इस वेब सीरीज के डायरेक्टर, राइटर और फ़िल्मएर राजीव भाटिया है। तीन जनवरी को वेब सीरीज रिलीज होने के बाद शनिवार को



हिसार। वेब सीरीज के बारे में जानकारी देते विवि के अधिकारी व अन्य।

ओएसजीयू में बड़ी स्क्रीन लगाकर विद्यार्थियों और अध्यापकों को भी यह सीरीज दिखाई गई।

इस मौके पर विश्वविद्यालय के चांसलर डॉ. पुनीत गोयल और प्रो चांसलर डॉ. पूनम गोयल ने इस वेब सीरीज की सराहना करते हुए बताया कि ओम स्टर्लिंग ग्लोबल विश्वविद्यालय हमेशा से शिक्षा प्रदान करने के साथ साथ जन कल्याण के कार्यों में नई भूमिका अदा करता आ रहा है और विश्वविद्यालय समय

समय स्वास्थ्य, योग एवं जागरूकता से संबंधित अभियान चलाता है। विश्वविद्यालय के कुलपति डॉ. एन. पी. कौशिक ने कहा कि इस तरह की सीरीज हमारे देश की बेटियों और महिलाओं को प्रेरित करने और उन्हें जागरूक करने के लिए काफी बेहतर तरीके से काम करती है। इस वेब सीरीज के माध्यम से नशे और भ्रष्टाचार को खत्म करने के खिलाफ जागरूकता फैलाई जाएगी।

मुहम्मद रफी तू बहुत याद आया... वानप्रस्थ में कार्यक्रम का आयोजन

हरिभूमि न्यूज ►►हिसार

महान गायक मुहम्मद रफी के जन्मशताब्दी वर्ष के उपलक्ष्य में वरिष्ठ नागरिकों की संस्था वानप्रस्थ में उन्ही के अमर गीतों द्वारा उन्हें याद किया गया। वरिष्ठ नागरिकों की जवानी का वक्त साठ और सत्तर के दशक का दौर था और यही वक्त फिल्म संगीत के उभरते गायक मोहम्मद रफी के गायन के ऊरूज का था। इस मौके पर वानप्रस्थ के अनेक सदस्यों ने न केवल रफी के गीत गाए बल्कि उनके जीवन से जुड़े अनेक किस्से भी सुनाए। मुख्य प्रस्तुति प्रो. रामकुमार सैनी की रही जो प्रदेश के जाने माने

कर्तव्य पथ पर निशु व स्नेहा दिखाएंगी जलवा

हरिभूमि न्यूज ►►हिसार

दयानंद महाविद्यालय की एनसीसी आर्मी विंग गर्ल्स की कैडेट्स निशु और स्नेहा चैहान गणतन्त्र दिवस के अवसर पर दिल्ली के कर्तव्य पथ पर अपनी प्रतिभा का प्रदर्शन करते हुए ऐतिहासिक पलों की साक्षी बनेंगी। महाविद्यालय के प्राचार्य डॉ. विक्रमजीत सिंह ने कैडेट्स की महत्वपूर्ण उपलब्धि व शानदार प्रदर्शन पर खुशी जाहिर करते हुए बताया कि विभिन्न चरणों की कठिन परीक्षा पास कर गणतन्त्र दिवस परेड के लिए चयनित होकर उन्होंने महाविद्यालय को गौरवान्वित किया है। एन.सी.सी. आर्मी विंग गर्ल्स की सीटीओ प्रो. मंजू शर्मा ने जानकारी देते हुए बताया कि निशु का चयन



हिसार। कर्तव्य पथ पर सांस्कृतिक कार्यक्रम तथा परेड के लिए चयनित कैडेट्स।

सांस्कृतिक कार्यक्रम के लिए और स्नेहा चौहान का चयन उनकी शानदार परेड प्रदर्शन के तहत मार्च पास्ट के लिए किया गया है। उन्होंने कैडेट्स की प्रतिभा को तराशने व

हर सम्भव सहयोग के लिए थर्ड हरियाणा गर्ल्स बटालियन एनसीसी के सभी अधिकारियों व पीआई स्टाफ सदस्यों का आभार प्रकट किया।



जीजेयू के 6 विद्यार्थियों को मिली प्लेसमेंट

हिसार। गुरु जमेश्वर विज्ञान एवं प्रौद्योगिकी विश्वविद्यालय के ट्रेनिंग एंड प्लेसमेंट सेल के सौजन्य से आईसीआईसीआई प्रूडेंशियल लाइफ इंश्योरेंस के ऑन-कैंपस प्लेसमेंट ड्राइव में विश्वविद्यालय के छह विद्यार्थियों का चयन किया गया है। विश्वविद्यालय के कुलपति प्रो. नरसी राम बिश्नोई ने कुलपति कार्यालय में सभी चयनित विद्यार्थियों से बातचीत की तथा उन्हें इस सफलता के लिए बधाई दी। विश्वविद्यालय के कुलसचिव प्रो. विनोद छोकर ने भी चयनित विद्यार्थियों को बधाई दी। हरियाणा स्कूल ऑफ बिजनेस के निदेशक प्रो. विनोद कुमार बिश्नोई ने बताया कि 2000 में स्थापित, आईसीआईसीआई प्रूडेंशियल लाइफ इंश्योरेंस भारत में अग्रणी जीवन बीमा कंपनी है। प्लेसमेंट निदेशक प्रताप सिंह ने बताया कि प्लेसमेंट प्रक्रिया की शुरूआत ट्रेनिंग एंड प्लेसमेंट सेल सेमिनार हॉल में प्री-प्लेसमेंट टॉक से हुई, जिसमें कंपनी की एचआर मैनेजर ज्योति बानिया ने विद्यार्थियों को कंपनी के बारे में जानकारी दी।

डॉ. राजपाल को मिला यूनाइटेड इंडिया अवॉर्ड

हिसार। राजगढ़ रोड स्थित राजकीय स्नातकोत्तर महाविद्यालय हिसार के हिंदी विभाग के सहायक

प्रोफेसर डॉ. राजपाल को यूनाइटेड इंडिया नेशनल अवॉर्ड मिला है। डॉ.

राजपाल को यह अवॉर्ड हायर एजुकेशन के क्षेत्र में हिंदी भाषा को बढ़ावा देने के लिए भारत सरकार से पंजीकृत वैवल फाउंडेशन की तरफ से दिया गया है। उन्हें यह सम्मान फाउंडेशन के चेयरमैन रोल मैथ्यूज व अवार्ड समिति को-ऑर्डिनेटर अनुपमा लक्ष्मी ने प्रदान किया। इससे पहले भी डॉ राजपाल को विभिन्न नेशनल व इंटरनेशनल संस्थाओं से अवॉर्ड मिल चुके हैं।

‘चेहरे पे गिरी जुल्फें, कहदो तो हटा दूं मैं, गुस्ताखी माफ’



हिसार। कार्यक्रम में गीत पेश करती प्रो. रामकुमार सैनी व कार्यक्रम में उपस्थित वानप्रस्थ संस्था के सदस्य। फोटो: हरिभूमि

गायक हैं। उन्होंने कुछ फिल्मों में भी गीत गाए हैं। प्रो. सैनी ने शुरूआत /”चेहरे पे गिरी जुल्फें, कहदो तो हटा दूं मैं, गुस्ताखी माफ/”... गीत से की और फिर एक के बाद एक शानदार गीतों की प्रस्तुति करा के आर्केस्ट्र की धुन पर दी कि श्रोता वाह-वाह ही करते रहे। प्रो. सैनी के गीतों के बीच बीच में वानप्रस्थ के सदस्यों ने भी

मोहम्मद रफी के जीवन से जुड़े कई प्रसंग सुनाए व गीत पेश किए। कार्यक्रम की संचालक वीना अग्रवाल ने मुहम्मद रफी के प्रति आनंद बक्शी के श्रद्धांजलि शब्दों को दोहराते हुए कहा कि ना पुत्र सा फनकार तेरे बाद आया, मोहम्मद रफी तू बहुत याद आया। प्रो. शामसुंदर धवन व उनकी पत्नी कमल धवन ने

एक युगल गीत पेश किया। प्रो. सुरजीत जैन ने रफी द्वारा गाई गई गुफ गविंदसिंह की रचना पेश की। इस मौके पर प्रो. राजपाल, प्रो. पुष्पा खरब, डॉ. महासिंह राणा, प्रो. एसके माहेश्वरी, डॉ. आशा क्वात्रा, करतार सिंह, प्रेम केडिया, एमएम गांधी, योगेश सुनेजा व अजीत सिंह सहित सदस्यों ने भी रफी के गीत पेश किए।

लुवास के प्राध्यापकों ने संगोष्ठी में जीते पुरस्कार

■ डॉ. शालिनी शर्मा व डॉ. सुरभि को मिला सम्मान

हरिभूमि न्यूज ►►हिसार

बरेली के इजतनगर आईसीएआर-भारतीय पशु चिकित्सा अनुसंधान संस्थान के पशु चिकित्सा जैव रसायन विभाग में आयोजित अंतरराष्ट्रीय संगोष्ठी में यहां के लाला लाजपत राय पशु चिकित्सा एवं पशु विज्ञान विश्वविद्यालय लुवास प्राध्यापकों ने अनेक पुरस्कार जीते हैं।

यह अंतरराष्ट्रीय संगोष्ठी भारत की एसवीबीबीआई सोसायटी की ओर से सातवें वार्षिक सम्मेलन और मर्लेटीओमिक्स: जीव चिकित्सक अनुसंधान में चुनौतियां और



हिसार। लुवास वैज्ञानिक को सम्मानित करते आयोजक।

फोटो: हरिभूमि

संभावनाएं विषय पर की गई। विश्वविद्यालय की ओर से शनिवार को दी गई जानकारी में बताया गया कि इस संगोष्ठी में पशु चिकित्सा जैव रसायन विभाग, लुवास की संकाय सदस्य डॉ. शालिनी शर्मा, और डॉ. सुरभि ने भाग लिया और विभिन्न

मौखिक सत्रों में अपना रिसर्च का काम प्रस्तुत किया। डॉ. शालिनी शर्मा ने पशु रोग निदान में एफएएससी पर विशेष वार्ता दी। डॉ. सुरभि को हरियाणा से एकत्र किए गए हायलोमा एनाटोलिकम टिक्स में डेल्टामेथ्रिन

और कुमाफोस के प्रतिरोध में एंजाइमों की भूमिका और मवेशियों और भैसों के दुध में दैहिक कोशिका गणना और लैक्टेट डिहाइड्रोजेनज का आकलन विषय पर किए गए शोध कार्य के लिए पुरस्कार मिला। डॉ. सुरभि ने नई पीढ़ी के टीके और डायनोस्टिक्स के माध्यम से पशु स्वास्थ्य को बढ़ाना पर मौखिक तकनीकी सत्र में एक प्रतिवेदक के रूप में भी काम किया। कुलपति प्रो (डॉ.) विनोद कुमार वर्मा ने उन्हें उनकी वैज्ञानिक उपलब्धियों के लिए बधाई दी। पशु चिकित्सा महाविद्यालय अधिष्ठाता डॉ. गुलशन नागर और अनुसंधान निदेशक डॉ. नरेश जिंदल ने राष्ट्रीय और अंतरराष्ट्रीय स्तर पर पुरस्कार प्राप्त करने पर उनकी सराहना की।

पात्र व्यक्तियों को लाभ पहुंचाने के लिए गांव-गांव पहुंची संकल्प यात्रा

भारत के विकास में आमजन का सहयोग जरूरी

■ गांव पातन तथा मुकलान में चेयरमैन ईश्वर मालवाल व संजीव गंगवा ने ग्रामीणों से जनसंवाद किया

हरिभूमि न्यूज ►►हिसार

केन्द्र व हरियाणा सरकार की सरकारी योजनाओं का जन-जन तक पहुंचाने के उद्देश्य से शुरू की गई विकसित भारत संकल्प यात्रा गांव पातन, मुकलान, फ्रांसी तथा जगान में पहुंची। गांव पातन तथा मुकलान में चेयरमैन ईश्वर मालवाल व संजीव गंगवा ने ग्रामीणों से जनसंवाद किया।



हिसार। विकसित भारत संकल्प यात्रा में सांस्कृतिक प्रस्तुत देती छात्रा।

इस मौके पर विभिन्न विकास कार्यों का लोकार्पण भी किया गया। गांव जगान में वरिष्ठ नेता रणधीर पनिहार,

गांव फ्रांसी में विनोद ऐलावादी यात्रा के दौरान आमजन से रूबरू हुए। विकसित भारत संकल्प यात्रा

विकसित राष्ट्र बनाने की शपथ दिलाई

यात्रा के दौरान विभिन्न विभागों द्वारा स्टॉलें लगाई गईं, जिसका मुख्य अतिथियों ने अवलोकन कर जानकारी हासिल की तथा ग्रामीणों को भारत को विकसित राष्ट्र बनाने की शपथ भी दिलाई गई। इस अवसर पर बीडीसी चेयरमैन अजय गावड़, जोगीराम खुडिया, जिला उपाध्यक्ष नरेश सोनी, बीडीसी दीपक कुमार, गांव पातन सरपंच पृथ्वी सिंह, पूर्वं सरपंच भाल सिंह, रिष्णपाल फौजी, कमल शर्मा सहित ग्रामीण उपस्थित रहे।

कार्यक्रम के दौरान उन्होंने ग्रामीणों को संबोधित करते हुए कहा कि योजनाओं को लाभ लेने के लिए सरकारी कार्यालयों के चक्कर न काटने पड़ें, इसके लिए मोदी-मनोहर सरकार लाभार्थियों के घर द्वार पर पहुंच रही है। पात्र व्यक्ति सरकार की जनकल्याणकारी योजनाओं का

लाभ उठाएं और देश को विकसित बनाने में अपना महत्वपूर्ण योगदान दें। उन्होंने कहा कि भारत को आत्मनिर्भर विकसित राष्ट्र बनाने में आमजन का सहयोग बहुत जरूरी है। प्रदेश में इसी तर्ज पर कार्य हो रहा है, जिससे प्रदेश का सर्वांगीण विकास हो रहा है।



दंगा नियंत्रण के लिए किया अभ्यास

हिसार। पुलिस अधीक्षक मोहित हांडा ने कहा है कि जब जिले में किसी प्रकार का माहौल बिगड़ता है तो पुलिस कर्मचारियों के पास ट्रेनिंग का अभ्यास न होने के कारण समय पर दंगा नहीं रोक पाते। इसी को ध्यान में रखते हुए समय-समय पर मॉक ड्रिल जैसे कार्यक्रम किए जाते हैं। पुलिस अधीक्षक मोहित हांडा शनिवार को यहां की पुलिस लाइन व थाना अग्रोहा में आयोजित मॉक ड्रिल के दौरान पुलिस जवानों को संबोधित कर रहे थे। इस दौरान जिले में कानून व्यवस्था बनाए रखने के महानजर दंगा निरोधक पुलिस कंपनियों को मॉक ड्रिल का अभ्यास कराया गया। इस मॉक ड्रिल में उप पुलिस अधीक्षक व निरीक्षक स्तर के अधिकारियों से लेकर जिला पुलिस में तैनात सिपाही तक सभी को प्रशिक्षण दिया गया। एसपी ने बताया कि इस मॉक ड्रिल में पुलिस कर्मचारियों को मीडू को तितर-बितर करने व दंगा निरोधक गतिविधियों पर कैसे काबू पाया जाए, के बारे में प्रशिक्षण दिया गया। इसके अलावा विशेषज्ञों की टीम द्वारा पुलिस कर्मचारियों को ऑनू गैस के गोले डोड़ना व मीडू को तितर-बितर करने के लिए कस्कील्ड व डंडे के साथ अभ्यास करवाया गया।

खबर संक्षेप

एसपी ने पुलिस कर्मियों को किया सम्मानित

हिसार। पुलिस अधीक्षक मोहित हांडा ने सराहनीय व उत्कृष्ट कार्य करने पर बालसमंद चौकी में तैनात चौकी प्रभारी उप निरीक्षक सुरेंद्र सहित पांच पुलिस कर्मचारियों को प्रशंसा पत्र व नकद इनाम देकर सम्मानित किया है। सम्मानित होने वालों में चौकी प्रभारी उप निरीक्षक सुरेन्द्र के अलावा एसआई रविंद्र, एसआई सज्जन, मुख्य सिपाही कुलदीप और एसपीओ शंकर लाल शामिल है।

उपमुख्यमंत्री 11 को कनोह में करेंगे संबोधित

उकलाना। उपमुख्यमंत्री दुष्पंत चौटाला 11 जनवरी को विधानसभा क्षेत्र के गांव फरीदपुर, सुरेवाला, खरक पुनिया व कनोह में जनसभाओं को संबोधित करेंगे। यह जानकारी श्रम मंत्री अनूप धानक ने शनिवार को विधानसभा क्षेत्र उकलाना के गांव फरीदपुर, सुरेवाला, खरक पुनिया एवं कनोह में ग्रामीणों से कार्यक्रमों की तैयारियों को लेकर विचार-विमर्श के दौरान दी।

डॉ. बलजीत वराहमिहिर अवार्ड से सम्मानित

हिसार। भारत की ऐतिहासिक नगरी महाकाल की पवित्र धरती उज्जैन के विक्रम विश्वविद्यालय में द्वितीय अंतरराष्ट्रीय ज्योतिष महाअधिवेशन का आयोजन किया गया। अधिवेशन में सम्मानित अतिथि के रूप में हिसार से दिव्या वैदिक ज्योतिष संस्थान के अध्यक्ष अंतरराष्ट्रीय ज्योतिषाचार्य डॉ. बलजीत शास्त्री को आमंत्रित किया गया। डॉ. बलजीत शास्त्री को वैदिक ज्योतिष के क्षेत्र में किए गए उत्कृष्ट सेवा कार्यों और उन्हें राष्ट्रीय एवं अंतरराष्ट्रीय स्तर पर मिले अवार्डों के आधार पर उन्हें सबसे बड़े सम्मान वराहमिहिर अवार्ड से सम्मानित किया गया।

नॉन टीचिंग स्टाफ एसोसिएशन ने दी बधाई
हिसार। हकूवि नॉन टीचिंग स्टाफ एसोसिएशन के प्रतिनिधिमंडल ने कुलपति प्रो. बीआर काम्बोज को श्री एम्एस स्वामीनाथन अवार्ड मिलने पर बधाई दी है। एसोसिएशन पदाधिकारियों ने शनिवार को कुलपति से मिलकर अवार्ड मिलने पर खुशी जताई।

डाबड़ा के पवन के सुसाइड करने का मामला

- पुलिस ने दिखाई सख्ती, मामूली विरोध के बाद 5वें दिन हुआ मृतक पवन का अंतिम संस्कार
- विरोध करने वाले कुछ लोगों को पुलिस ने लिया हिरासत में

हरिभूमि न्यूज़ ►► हिसार

नजदीकी गांव डाबड़ा निवासी युवक पवन के सुसाइड मामले में पांच दिन बाद शव का दाह संस्कार कर दिया गया। पुलिस द्वारा कई बार प्रयास करने के बाद भी जब परिजन नहीं माने तो पुलिस ने सख्ती दिखाई और अपनी देखरेख में शव का दाह संस्कार करने की बात कही, जिस पर काफी ना-नुकर के बाद परिजन मान गए।

इस दौरान ऐहतियात के तौर पर कुछ लोगों को हिरासत में भी लिया गया। नागरिक अस्पताल में पुलिस को एक बस में पवन के शव को तथा दूसरी बस में परिजनों व अन्य को गांव ले जाया गया। डीएसपी अशोक कुमार व थाना प्रभारी विजयपाल सहित अन्य पुलिस बल की मौजूदगी में मृतक के शव का



हिसार। शव को दाह संस्कार के लिए गांव डाबड़ा में ले जाने के लिए डेडबॉडी की गाड़ी में रखवाती पुलिस।

दाह संस्कार कर दिया गया। इससे पहले दोपहर लगभग साढ़े तीन बजे डीएसपी अशोक कुमार ने धरने पर बैठे परिवार वालों से बातचीत की। उन्होंने कहा कि मामले की जांच की जा रही है। इस मामले में जो भी दोषी पाया जाएगा उसके खिलाफ कड़ी कार्रवाई की जाएगी। उन्होंने धरने पर बैठे परिजनों को चेताया कि वे

एक घंटे के अंदर अपना धरना समाप्त करके शव का सामाजिक रीति रिवाज के अनुसार दाह संस्कार करें, वरना प्रशासन की देखरेख में पुलिस अंतिम संस्कार गांव में करवाएगी। इसके बावजूद परिवार वाले आरोपितों की गिरफ्तारी को पर अड़े रहे। इसके बाद शाम के समय डीएसपी अशोक कुमार के नेतृत्व में पुलिस की टीम पहुंची और धरने पर

एक जनवरी को पवन ने किया था सुसाइड

पवन की मां सुनीता ने पुलिस को दी शिकायत में बताया कि उसके चार बच्चे (दो लड़के और दो लड़कियां) हैं। उसका बेटा पवन सबसे बड़ा था, जिसकी उम्र करीब 27 साल थी। जिस मकान में वह रहती है, इस मकान की लेकर अजयबीर, ईश्वर झाड़ाडिया, प्रेम खाती, राजेन्द्र सिहाग और डीएसपी जोगिंदर शर्मा के साथ कोर्ट में केस चल रहा है। इसी केस कारण बेटा पवन परेशान रहता था। लगभग एक सप्ताह पहले अजयबीर और उसका बेटा अर्जुन खेत में पवन को मिले थे। दोनों ने पवन से कहा कि तेरी मां को कहकर मकान खाली करवा दे। इसके बाद पवन घर आ गया। वे लोग उसे लगातार उन्हें धमकियां दे रहे थे। इसके चलते पवन ने परेशान होकर एक जनवरी को मकान में बने कमरे में पंखे से केबल वाली तार से फांसी लगा ली।

आरोपितों पर घर आकर धमकाने का आरोप

सुनीता ने बताया कि आरोपितों के खिलाफ अक्टूबर 2020 को जान से मारने की धमकी और अन्य धाराओं के तहत केस दर्ज करवाया था। उस समय तत्कालीन डीएसपी जोगिंदर शर्मा ने इस मामले की जांच की थी। डीएसपी ने सभी आरोपितों के साथ मिलकर घर आकर उन्हें धमकाया था। इस मामले में आज्ञादा नगर थाना को शिकायत दी गई थी, लेकिन पुलिस ने मामला दर्ज नहीं किया था। इसके बाद से यह मामला कोर्ट में चल रहा है।

डीएसपी सहित छह पर हो चुका मामला दर्ज

मृतक के परिजन आरोपितों की गिरफ्तारी की मांग कर रहे हैं। इस मामले में पूर्व क्रिकेटर व डीएसपी जोगिंदर शर्मा समेत छह पर केस दर्ज हो चुका है। उन पर डाबड़ा गांव के पवन को आत्महत्या के लिए उकसाने का आरोप है। परिवार का आरोप है कि आरोपितों ने उन पर मकान खाली करने का दबाव डाला था।

पांच दिन से दे रहे थे धरना

इसी मामले में परिवारजन व अन्य संगठन आरोपितों की गिरफ्तारी की मांग पर तीन जनवरी से सिविल अस्पताल में धरना दे रहे थे। युवक का पोस्टमॉर्टम हो चुका है। केस में एससीएनटी की धाराएं भी जोड़ी गई हैं।

बैठे परिजनों ने इस दौरान विरोध किया लेकिन उनकी एक न चली। इस पर वे मामूली विरोध के बाद बस में बस बैठ गए। पुलिस ने इस दौरान दो तीन लोगों को हिरासत में भी लिया।

नेशनल हैंडबाल प्रतियोगिता में 27 राज्यों की टीमों ले रही भाग

नेशनल हैंडबाल प्रतियोगिता में हरियाणा टीम का रहा दबदबा

हरिभूमि न्यूज़ ►► हिसार

महावीर स्टेडियम में शिक्षा विभाग के तत्वावधान में चल रही अंडर-19 स्कूली नेशनल हैंडबाल प्रतियोगिता के दूसरे दिन हरियाणा टीम का दबदबा रहा। लड़कियों व लड़कियों की टीमों ने इस दौरान बेहतरीन प्रदर्शन किया। प्रतियोगिता के दूसरे दिन लोग मैच खेले गए। प्रतियोगिता के दौरान



लड़कियों में हरियाणा की टीम ने पंजाब को 22-5 से तथा लड़कों में हरियाणा टीम ने जम्मु-कश्मीर को 24-9 से हराकर अगले राउंड में प्रवेश किया। लड़कियों के मुकाबले में महाराष्ट्र ने आंध्रप्रदेश को 19-2

हिसार। महावीर स्टेडियम में हैंडबॉल मैच में दमखम दिखाती खिलाड़ी।

दिल्ली ने गुजरात को लड़कों के मुकाबले में किया 22-13 से पराजित

प्रतियोगिता के दौरान लड़कों के मुकाबलों में केरला ने आंध्रप्रदेश को 25-16 से, तेलंगाना ने सीआईएससीई को 22-4 से, कर्नाटका ने चंडीगढ़ को 16-13 से, दिल्ली ने गुजरात को 22-13 से पराजित किया जबकि उत्तर प्रदेश और हिमाचल प्रदेश के बीच मैच ड्रा होने पर दोनों टीमों को 1-1 प्वाइंट दिया गया। इसके अलावा पंजाब ने लद्दाख को 21-4 से हराया, मध्यप्रदेश ने तमिलनाडू को 23-22 से, बिहार ने महाराष्ट्र को 28-18 से, एनवीएस ने छत्तीसगढ़ को 11-5 से हराया।

से, लद्दाख ने सीबीएसईडब्ल्यूओएस को 8-2 से हराया। इसी तरह मध्यप्रदेश और गुजरात के बीच हुए मुकाबले में दोनों का स्कोर 11-11 रहा। इस पर

दोनों टीम को 1-1 प्वाइंट दे दिया गया। हिमाचल प्रदेश ने सीआईएससीई को 16-4 से, उत्तर प्रदेश ने दिल्ली को 13-12 से, कर्नाटका ने तमिलनाडू को 16-15

उचाना बस स्टैंड के पास भगवान परशुराम ब्राह्मण धर्मशाला में सत्मान समारोह में बोले पूर्व वित्त मंत्री

पीएम मोदी ने किसान निधि की शुरुआत कर बढ़ाया किसानों का सम्मान: कैप्टन अभिमन्यु

कांग्रेस नेता लोगों को बहकाने के काम में जुटे, सामाजिक संस्थाओं, वृद्धों व गणमान्य लोगों को किया सम्मानित



जींद। सम्मान समारोह में गणमान्यों के साथ पूर्व वित्त मंत्री कैप्टन अभिमन्यु।



समारोह में लोगों का अभिवादन स्वीकार करते पूर्व वित्त मंत्री कैप्टन अभिमन्यु।

कांग्रेस पूर्व प्रदेशाध्यक्ष पर बरसे कैप्टन

कांग्रेस पूर्व प्रदेशाध्यक्ष कुमार शैलजा द्वारा भाजपा राज को धरनों की सरकार बताए जाने पर पूर्व वित्त मंत्री ने कहा कि कांग्रेस के लोग भूल जाते हैं कि उनके समय में गेस्ट टीवर पर किस तरह से लाठीचार्ज किया था। एक गेस्ट टीवर की मौत हुई थी। किसान की फसल के बुकसान पर दो-दो रुपये के चेक दिए जाते थे। आज किसान के लिए किसान सम्मान निधि शुरू की है, खिलाड़ियों को पहले से ज्यादा पुरस्कार दिए जा रहे हैं। कांग्रेस नेता आज लोगों को बहकाने का काम कर रहे हैं। यूपीए के दस साल के शासनकाल में स्वामीनाथन आयोग की रिपोर्ट को लागू नहीं किया गया है।

ये रहे मौजूद

इस मौके पर ओमप्रकाश थुआ, ओमप्रकाश नैन, रामचंद्र अत्री, सुनील नैन डा. रामचंद्र जांगड़ा, कुलदीप काकड़ोड, सतबीर कसूहन, नरेंद्र खापड़, सज्जन भोगरा, श्रवण मांडी, बलवान शर्मा कापड़ी, श्रीकांत कसूहन, वीरेंद्र दुर्जनपुर, गोल्डी झुनरखां, साधुराम गुरूकुल खेड़ा, अमित काकड़ोड, रश्मिराम झुनरखां, जितें सिंह राणा, रमादिया पांचाल, नरेश सौगरी, बलबीर चहल मौजूद रहे।

पीएम नरेंद्र मोदी ने देश को सशक्त, समक्ष बनाया है। पूर्व वित्त मंत्री ने कहा कि परिवारवाद की राजनीति को भाजपा ने खत्म करने का काम किया है। आम परिवार का बेटा देश के पीएम, सीएम के पद तक पहुंच सकता है। भाजपा वो पार्टी है जहां कार्यकर्ता बड़े से बड़े पद तक जा सकता है। हमारे क्षेत्र के लोग बहकावे में जल्दी आते हैं। लोगों को

ये बात समझनी होगी कि उन्हें सिर्फ चुनाव के समय याद किया जाता है। हमें किसी के बहकावे में नहीं आना है बल्कि जो अपने हैं उन्हें मजबूत करना है। भाजपा सरकार ने इस धारणा को बदलते हुए सीएम मनोहर लाल की अगुवाई वाली सरकार में बिना भेदभाव के विकास, रोजगार देने का काम किया है।



जींद। सम्मान समारोह को संबोधित करते पूर्व वित्त मंत्री कैप्टन अभिमन्यु।



जींद। समाजसेवी संस्थाओं व वृद्धों के साथ पूर्व वित्त मंत्री कैप्टन अभिमन्यु।



जींद। आयोजित सम्मान समारोह में मौजूद गणमान्य लोग।



जींद। समारोह लोगों का अभिवादन स्वीकार करते पूर्व वित्त मंत्री कैप्टन अभिमन्यु।

इंडिया गठबंधन घमंडिया: पूर्व वित्त मंत्री इंडिया गठबंधन पर बोलते पूर्व वित्त मंत्री ने कहा कि इस गठबंधन को घमंडिया गठबंधन कहा जाता है। गठबंधन के नेता आज तक ये रूपरेखा तैयार नहीं कर पाए हैं कि कौन इनका नेतृत्व करेगा। हर प्रदेश में इनके आपस में फूट के सूर आ रहे हैं। पश्चिम बंगाल के अंदर टीएमएससी का कांग्रेस के साथ झगड़ा हो रहा है। पंजाब में आप, कांग्रेस में लड़ाई झगड़ा हो रहा है। हरियाणा के अंदर ये मातृम नहीं हो रहा है कोई है के नहीं है। इंडिया गठबंधन का एक मात्र सखेडा है कि पीएम नरेंद्र मोदी को पीएम बनने से रोका जाए। यह परिवारवाद की राजनीति को बदलने का संगठन है। जिसको देश की विचारधाराओं से कुछ लेना देना नहीं है। फिर से पीएम नरेंद्र मोदी के नेतृत्व में भाजपा की सरकार पहले से ज्यादा बहुमत सरकार बने, इसको लेकर तैयारी पूरी है।

अप्रूड कॉलोनियों में अनअप्रूड प्रॉपर्टी जल्द होगी अप्रूड, कॉलोनियों का सर्वे कर रिपोर्ट तैयार की

- शहर में ऐसे 24 पैच मिले जो अप्रूड कॉलोनियों में होने के बाद भी एनडीसी पोर्टल पर है अनअप्रूड दर्ज

हरिभूमि न्यूज़ ►► हांसी

शहर के अप्रूड कॉलोनियों में बचे अनअप्रूड एरिया को वैध करने के लिए सर्वे किया जा रहा है। शहर की कॉलोनियों में ऐसे 24 पैच मिले है जो अप्रूड कॉलोनियों में तो है परंतु अभी भी पोर्टल पर उन प्रॉपर्टी को अनअप्रूड दिखाया जा रहा है। इसके लिए परिषद के अधिकारियों द्वारा सभी कालोनियों के नक्से निकलवाए गए हैं। नक्सों के अनुसार ऐसी प्रॉपर्टी को चिन्हित किया गया है। ताकि सर्वे कर ऐसी प्रॉपर्टी की रिपोर्ट तैयार कर हेड ऑफिस भेजी जा सके। इसके लिए कोर एरिया का सर्वे कनिष्ठ अभियंता की देखरेख में किया जा रहा है। शहर में ऐसी कई प्रॉपर्टी थी जो अप्रूड एरिया में मौजूद थी, परंतु अभी भी वैध नहीं थी। ऐसे में जमीन मालिकों को परेशानी का सामना करना पड़ रहा था। क्योंकि ऐसी

सर्वे का काम हो चुका है पूरा : जेई
नगर परिषद के जेई मोहित ने बताया कि अप्रूड कॉलोनियों में अनअप्रूड एरिया के लिए सर्वे किया गया है। सर्वे का काम पूरा हो चुका है। शहर में ऐसे 24 पैच मिले है। जो अप्रूड कालोनी में तो है परंतु अभी भी पोर्टल पर अनअप्रूड प्रॉपर्टी दिखाई जा रही थी। ऐसे कॉलोनियों को पूरा सर्वे किया गया है। सर्वे के बाद रिपोर्ट को तैयार कर लिया गया है। हाउस की मीटिंग में इस रिपोर्ट को प्रस्तुत किया जाएगा। जिसके बाद इसे हेड ऑफिस भेज दिया जाएगा।

प्रॉपर्टी के कामों के लिए जब भी वे परिषद के कार्यालय जाते थे तो उन्हें एक ही जवाब दिया जाता था कि वह प्रॉपर्टी अनअप्रूड है। जिसके चलते वे कई सुविधाओं से वंचित रह जाते थे। परंतु प्रॉपर्टी के मालिकों द्वारा जब ऐसे प्रॉपर्टी को खरीदा गया था और जिस कॉलोनी में वे प्रॉपर्टी है उस कॉलोनी को वैध बताया गया था। ऐसे में इस प्रकार की प्रॉपर्टी मालिकों की मुश्किलें बढ़ी हुई थी। परंतु अब उन्हें राहत मिलने वाली है। जल्द ही उनकी प्रॉपर्टी भी एनडीसी पोर्टल पर वैध अपलोड हो सकेंगी।

2014 में हुआ था लास्ट सर्वे

अप्रूड कॉलोनियों के लिए लास्ट

सर्वे 2014 में किया गया था। सर्वे के समय शहर में कुछ ऐसी प्रॉपर्टी छूट गई थी जो वैध होते हुए भी अवैध दिखा दी गई थी। ऐसी अप्रूड कॉलोनियों का कुछ एरिया जिसका खसरा नंबर तो अप्रूड में आता है परंतु कुछ एरिया एनडीसी पोर्टल पर अनअप्रूड है। ऐसी प्रॉपर्टी की लिस्ट मुख्य कार्यालय से प्राप्त हुई है। अब परिषद के अधिकारियों द्वारा ऐसी सभी कॉलोनियों का सर्वे किया गया है। सर्वे में कुल रिहायशी मकान, कमीशल प्रॉपर्टी, कुल रोड व गलियों का भी सर्वे किया गया है। साथ ही यह पूछा गया है कि क्या इन प्रॉपर्टी को अप्रूड किया जा सकता है। पूरी रिपोर्ट तैयार कर परिषद के अधिकारियों द्वारा भेजी जानी है।



एक-दूसरे से सहज संपर्क के लिए ईजाद किया गया मोबाइल फोन, अब हमारी जीवनशैली का जरूरी हिस्सा बन चुका है। इसमें मौजूद तकनीकों ने बहुत सहूलियतें दी हैं तो यह हमारे बारे में दूसरों को बहुत-सी जानकारीयां भी दे सकता है। हमारे व्यवहार, मानसिकता और सामाजिक छवि के बारे में भी हमारा मोबाइल फोन बहुत कुछ बताता है।

हमारे बारे में बहुत कुछ बताता है मोबाइल फोन

आपसे वह बात नहीं करना चाहता। पहले कई तरह के दूसरे बहानों की गुंजाइश थी, लेकिन अब नहीं रह गई है। इसलिए आज की तारीख में किसी का फोन उठाना या ना उठाना, आपके उस व्यक्ति के साथ रिश्ते अच्छे होने या ना होने का आधार माना जाता है।

कॉलर की पहचान हुई आसान

आज की तारीख में मोबाइल फोन इसलिए एक सेंसिटिव, एटिकेट और रिलेशन का मानक बन गया है, क्योंकि आज तकनीक ने हमसे वो तमाम बहाने छीन लिए हैं, जिनकी बदौलत पहले हम यह भ्रम पाल सकते थे या किसी और से पलवा सकते थे कि वास्तव में हमें आपकी सही-सही पहचान का पता नहीं चलता था। लेकिन आज ऐसा नहीं है। करीब-करीब हर व्यक्ति के फोन में यह सुविधा है कि जब कोई फोन आ रहा हो



लोकेशन भी बताता है फोन

अब तो कई ऐसी नई तकनीकें भी आ चुकी हैं, जिनके कारण लोगों का यह बहाना भी छिन गया है, जिसमें वे होते कहीं और थे, जबकि बताते कहीं और थे। इससे उन्हें बात ना करने की छूट मिल जाती थी। आज बहुत मामूली भूगतान पर ऐसे तकनीकी एप मौजूद हैं, जो आपको बताते हैं कि फोन करने वाला व्यक्ति कहाँ से फोन कर रहा है? यानी कॉलर की प्रेजेंट लोकेशन क्या है? इसलिए आप दिल्ली में बैठे हुए किसी व्यक्ति से यह नहीं कह सकते कि मैं मुंबई में हूँ। बेहतर यही है कि मोबाइल से बात करते समय अपनी लोकेशन के बारे में सच ना छुपाएं।

यहां जिन्न की गई क्वालिटीज के अलावा भी फोन की तकनीक ने हमारी जिंदगी के बहुत सारी परतों को सबके सामने खोलकर रख दिया है। कुल मिलाकर कहने की बात यह है कि आज रोजमर्रा की जिंदगी में फोन हमारी जीवनशैली और रोजगार से लेकर भावनाओं के कारोबार तक का जरिया बन चुका है, इसलिए फोन का बहुत सटीक और जितना हो सके ईमानदार उपयोग करें, वरना आपकी सालों की बनी-बनाई इमेज को मोबाइल फोन पलक झपकने की देरी में डेमेज कर सकता है। *



तो साफ पता चल सके कि फोन कौन व्यक्ति कर रहा है। जिन्हें अभी यह सुविधा उपलब्ध नहीं है या जो इसका उपयोग नहीं करते, उन्हें भी कम से कम इतना तो पता चल ही जाता है कि फोन कौन कर रहा है? अगर उसका फोन नंबर आपके मोबाइल में मौजूद है या उससे नियमित बात होती है तो।

मोबाइल फोन के पर्सनल यूज में

सावधानियों के साथ शिष्टता का बर्ताव करते हुए कुछ प्रैक्टिकल टिप्स को भी याद रखना चाहिए।

► जब भी किसी क्लोज फ्रेंड या रिलेटिव से पब्लिक प्लेस या वर्कप्लेस पर बात करें तो उसके फोन को स्पीकर पर ना डालें। इससे फोन करने वाले को इंसल्ट महसूस होती है। उसे लगता है उसकी बातें दूसरे ऐसे लोग भी सुन रहे हैं, जिनको नहीं सुनना चाहिए, फिर चाहे भले ऐसा ना हो रहा हो।

► फोन से बात करते हुए कभी भी अपनी आवाज बहुत तेज ना करें। कोशिश करें कि किसी सार्वजनिक जगह पर

फॉलो करें मोबाइल एटिकेट्स



फोन से तभी बात करें, जब आपके आस-पास 4-5 फीट तक कोई ना खड़ा हो।

► वो दिन बीत गए जब लोग धड़ल्ले से दूसरों का लैंडलाइन फोन इस्तेमाल किया करते थे। मोबाइल के दौर में दूसरे के फोन के इस्तेमाल की कोशिश ना करें। यदि मजबूरी में ऐसा करना हो तो बिना परमिशन ऐसा ना करें।

► अगर आप किसी मीटिंग या पब्लिक प्लेस पर हैं और बात नहीं कर सकते तो कॉल करने वाले को मैसेज से सूचना जरूर दे दें कि बाद में आप कॉल करेंगे। *

डिजिटल संवाद का पसंदीदा सिंबल इमोजी

व्हाट्सअप, मैसेंजर, एसएमएस, ई-मेल, फेसबुक या ट्विटर, सोशल मीडिया या डिजिटल कम्युनिकेशन का कोई भी ऐसा प्लेटफॉर्म नहीं है, जहां इन दिनों इमोजी का जमकर इस्तेमाल ना हो रहा हो। सच यही है कि आज की डिजिटल होती लाइफस्टाइल में इमोजी पूरी तरह फिट हो गई है।

टेक्नोलॉजि / लोकप्रिय गौतम

आज के दौर में पूरी दुनिया में लोग एक-दूसरे को जो डिजिटल मैसेज भेजते हैं, उनमें शायद ही किसी भी भाषा का कोई शब्द इतना ज्यादा इस्तेमाल होता हो, जितनी ज्यादा इमोजी का इस्तेमाल होता है। जो हां, वही छोटी-छोटी आकृतियां जिन्हें स्माइली भी कहा जाता है। दुनिया भर में हर दिन लोग आपस में डिजिटल संवाद करते हुए 6 बिलियन से ज्यादा बार इमोजियों का इस्तेमाल कर रहे हैं। ऐसा होना स्वाभाविक है, क्योंकि इमोजीज, डिजिटल संवाद को नए अर्थ ही नहीं, नए आयाम भी देती है। दरअसल, जब हम मन में उमड़-चुमड़ रहे असंमित भावों को शब्दों में व्यक्त कर पाने में असमर्थता महसूस करते हैं, तो ये छोटी-छोटी डिजिटल सिंबल्स हमारे बहुत काम आती हैं।

कहां से आई इमोजी: इमोजी, जापानी भाषा का शब्द है, जिसका मतलब होता है, चित्राक्षर। इ का मतलब होता है- चित्र और मोजी का मतलब अक्षर या वर्ण। इसे एक छोटी डिजिटल इमेज या आइकन भी कहा जा सकता है। इसका विकास साल 1997 में एक जापानी कलाकार शिगेताका कूरिता ने किया था। शिगेताका पेशे से इंजीनियर नहीं, अर्थशास्त्र से स्नातक थे और टेलीकॉम कंपनी डोकोमो में काम करते थे। उन्होंने ही पहली बार 176 इमोजी बनाए थे, जो दुनिया में इमोजीज का पहला सेट माना जाता है। इसमें 11X12 ग्रिड पर फिक्सलेटेड रंगीन कार्ड, सिलाई जैसे डिजाइन प्रस्तुत किए गए थे। इसके लिए सड़क संकेतों और चीनी अक्षरों से बनने वाले संकेतों का भी सहारा लिया गया था। इसका उद्देश्य उस जमाने में सेलफोन पर एक सीमित टेक्स्ट को असंमित आयाम देना था, क्योंकि उन दिनों 250 अक्षरों (कैरेक्टर्स) में ही अपना संदेश लिखने की बाध्यता होती थी। इस सीमा में रह कर अपने सीमित संदेश को कैसे असंमित आकार दें, इमोजी के संकेताक्षरों की खोज इसी उद्देश्य के लिए हुई थी।

यंगस्टर्स ने बढ़ाई पोपुलैरिटी: वैसे कम्युनिकेशन



में इमोजी का अस्तित्व पिछली सदी में ही अपनी जगह बना चुका था, लेकिन इसकी लोकप्रियता में उफान मौजूदा सदी के साल 2011 में तब आया, जब इसने धीरे-धीरे युवाओं को आपसी संवाद की भाषा में अपने इस्तेमाल के लिए आकर्षित किया। चार साल बाद सन् 2015 में 'ऑक्सफोर्ड इंग्लिश डिक्शनरी' ने इमोजी शब्द को अपने यहां जगह दी, जिस कारण इसे एक विश्वव्यापी परिभाषा मिली। ऑक्सफोर्ड इंग्लिश डिक्शनरी में इमोजी के लिए लिखा गया, 'फेस विद टीयर्स ऑफ जॉय।' इमोजी के बारे में अगर कहा जाए कि यह डिजिटल जनरेशन की सबसे पसंदीदा भाषा है, और पूरी दुनिया में इसकी एक जैसी वर्तनी और एक जैसी अभिव्यक्ति है, तो इसमें जरा भी अतिशयोक्ति नहीं होगी। यही वजह है कि बिना किसी

प्रचार या प्रयास के भी आज हर दिन पूरी दुनिया में 6 बिलियन से ज्यादा इमोजीज का लोग आपसी संवाद में इस्तेमाल करते हैं। यह दुनिया की पहली ऐसी डिजिटल भाषा है, जो इस्तेमाल तो इमेज के रूप में होती है, लेकिन दिमाग में उसके भाव शब्दों के रूप में अर्थ पाते हैं। जून 2018 तक

यूनिफाइड 1,823 इमोजी को पहचानता था, जिनकी संख्या आज की तारीख में (यूनिफाइड वर्जन 15.0 में) बढ़कर 3,664 हो चुकी है। यह चित्रमय भाषा दुनिया को, विशेषकर युवाओं को इस कदर आकर्षित कर रही है कि पिछले तीन सालों में इसका 775 प्रतिशत इस्तेमाल बढ़ा है। एक अनुमान के मुताबिक दुनिया भर में 92 प्रतिशत से ज्यादा मिलिलियन्स यानी, जिनका जन्म 21वीं में हुआ है, इसका प्रयोग करते हैं। हर एक के लोग करते हैं: 'एप बाय' नामक एक एप ने अपने सर्वे के जरिए यह निष्कर्ष निकाला है कि इंटरनेट का इस्तेमाल करने वाले 78 फीसदी से ज्यादा लोग अपने टेक्स्ट मैसेजों में इमोजी का इस्तेमाल करते हैं। सबसे ज्यादा अपने लिखित संदेशों में इमोजी का इस्तेमाल करने वाले उपभोक्ताओं की उम्र 44 साल से कम होती है। जबकि 45 साल और उसके अधिक उम्र के लोग इनके इस्तेमाल को लेकर थोड़े उदासीन होते हैं, फिर भी 24 फीसदी इस उम्र के लोग भी इनका इस्तेमाल खूब करते हैं। *



इस समय दुनिया में कुल जितनी आबादी है, उससे करीब डेढ़ गुना ज्यादा मोबाइल फोन मौजूद हैं। एक अनुमान के मुताबिक धरती के हर कोने में, हर समय करीब चार अरब से ज्यादा मोबाइल फोन सक्रिय रहते हैं। मोबाइल फोन अब महज एक-दूसरे के साथ संपर्क का जरिया भर नहीं है बल्कि यह हर साल तीन ट्रिलियन से ज्यादा के ऑनलाइन और मोबाइल कारोबार का बुनियादी जरिया भी बन चुका है। दुनिया में हर दिन इसी मोबाइल फोन की बदौलत जहां करोड़ों दिल प्यार की डोर में बंधते हैं, वहीं लाखों लाख दिल हर दिन इसी मोबाइल के जरिए टूट भी जाते हैं। आज शासन-प्रशासन की ज्यादातर गतिविधियां भी मोबाइल फोन से ही संपन्न होती हैं। लब्धोलुआब यह कि आज मोबाइल फोन सिर्फ सूचना पाने या देने का जरिया ना होकर, यह हमारी आधुनिक जीवनशैली का जरूरी हिस्सा बन चुका है।

रिलेशन अप्रोच करता है साबित

जब तक मोबाइल फोन नहीं थे, दुनिया में सिर्फ लैंडलाइन फोन ही थे, तब तक किसी से फोन पर बात करने या ना करने की हमारे पास भरपूर छूट हुआ करती थी। मान लीजिए किसी ऐसे व्यक्ति का फोन हमारे लैंडलाइन पर आया, जिससे हम बात नहीं करना चाहते, तो किसी और से कहला दिया जाता था कि आपको जिनसे बात करनी है, फिलहाल वो यहां मौजूद नहीं हैं। लेकिन अब इस तरह की छूट लेना संभव नहीं रहा, क्योंकि भले आपका मोबाइल फोन उठाकर कोई अन्य सदस्य कॉल करने वाले से यह कह दे कि आपको जिनसे बात करनी है, वो यहां मौजूद नहीं हैं, सिर्फ उनका मोबाइल फोन यहां छूट गया है। लेकिन अब आपकी ऐसी बातों पर कोई आसानी से यकीन नहीं करेगा। भले यह सौ फीसदी सच हो, क्योंकि मोबाइल फोन का मतलब होता है, ऐसा फोन जो सिर्फ आपके पास रहता है और जिसे आप ही उठाने या ना उठाने का निर्णय करते हैं। इसलिए आज के दौर में किसी का फोन अगर कोई नहीं उठाता, तो इसका साफ संदेश होता है कि

गजल / डॉ. माणिक विश्वकर्मा 'नवरंग'

झूठ के बाजार में

झूठ के बाजार में शाइस्तगी बली नहीं
वापसी होती है पर मुफ़्त की बली नहीं
पेट की खातिर जलाना पड़ता खुद को रात-दिन
इशक करने से किसी की भिंदगी बली नहीं
वक्त आ ग्रा छुटा तो आगे बढ़कर ग्रीस में
जुझना पड़ता है हरदम बुझदिली बली नहीं
लोग मिलते हैं जहां में खुद-परस्ती के लिए
आजकल राते दफा में दोस्ती बली नहीं
दूर जाना पड़ता है सबको श्रंकेते एक दिन
आसमां चलता नहीं ये सरगमी बली नहीं
शौक से जलता है परवाना शमा के सामने
बेखुदी के राल में श्रावरी बली नहीं
रंग वो ही पालते हैं, गिन्के नभ में खोटे है
रों ये खुलते दिल अग्र तो डुरुमी बली नहीं



भाव श्रद्धा का न हो तो बंदगी किस काम की
आस्था के नाम पर दीवानगी बली नहीं
सहना पड़ता है यमन का दर्द गुल के दासों
सिर्फ लफ्फाजी से 'नवरंग' शायरी बली नहीं

पुस्तक चर्चा / सरस्वती रमेश

स्त्री जीवन की कहानियां

बेटी को भले ही पराया धन माना जाता है लेकिन ब्याह के बाद भी एक बेटी अपने बाबुल को कभी पराया नहीं समझती। ताउम्र वह अपने मायके की खुशहाली के जतन में लगी रहती है। किसी कारणवश ब्याही बेटी को अगर मायके लौटना पड़े तो वह अपने ही घर में बोझ बन जाती है। जलालत और रोज-रोज का क्लेश उसके जीवन का अंग बन जाता है। कुछ ऐसी ही बेटियों की संवेदनाओं और संघर्षों को बयान करती कहानियों का संग्रह है 'बाबुल और अन्य कहानियां'।

इस संग्रह में कुल दस कहानियां हैं। अधिकतर कहानियां में नायिकाएं बेटियां हैं। ये ऐसी बेटियां हैं, जो ससुराल से मायके में लौटते ही अपनों की आंखों की

किरकिरी बन जाती हैं, फिर भी अपनी जिम्मेदारियों से पीछे नहीं हटती हैं। 'तारनहार', 'बाबुल', 'सजा' ऐसी ही बेटियों की कहानियां हैं। 'सजा' कहानी में

नायिका को मिले कष्टों के साथ रिश्तों की बेमानी होने की पीड़ा को भी महसूस कर सकते हैं। 'छलावा' चालीस पार की एक स्त्री के प्रेम में पड़ने की कहानी है। लेखिका ने बड़ी बारीकी से नायिका के एहसासों को उकेरा है। 'कीमत' एक भुतहे घर की कीमत लगाने की रोमांचक कहानी है। कहानियों की भाषा सहज-सरल है। यही वजह है कि पाठक इनसे सहज ही जुड़ जाता है। असल में ये ऐसी कहानियां हैं, जिनके कथानक हम अपने घर, परिवार, पड़ोस या रिश्तेदारी में देख सकते हैं। *

पुस्तक: बाबुल और अन्य कहानियां (कहानी संग्रह), लेखिका: शुभदा मिश्र, मूल्य: 200 रुपये, प्रकाशक: वैभव प्रकाशन, रायपुर

अनमोल अमानत



तन्मय बदहवास-सा भागता हुआ रद्दी का सामान लेने वाले मंगतलाल की दुकान पर आया। वह हाँफ रहा था। साँसों को संभालते हुए तन्मय बोला, 'मेरे घर से अभी अभी रद्दी लेकर तुम्हीं आए थे ना चाचा। उसमें एक साड़ी थी, बहुत पुरानी। पत्नी ने गलती से रद्दी के सामन के साथ तुम्हें बेच दी है चाचा। उससे बहुत बड़ी भूल हो गई। मैं घर में होता तो बिना जांचे तुम्हें रद्दी का सामान नहीं बेचता। असल में मैं बाजार चला गया था कुछ सामान लाने।'

तन्मय की आवाज में अपनी अमानत को लेकर गहरी चिंता थी।

मंगतलाल किसी की आई हुई रद्दी तौल रहा था। रद्दी तराजू पर चढ़ाते हुए बोला, 'बहुत कीमती साड़ी थी क्या बेटा? उसमें सोना-चांदी तो नहीं जड़ा था?'

'नहीं सोना-चांदी तो नहीं जड़ा था। तांत की सफेद साड़ी थी। साइड में ब्लू रंग का बॉर्डर था।' तन्मय ने बताया। मंगतलाल कुछ नहीं बोला। तन्मय ने आतुरता से पूछा, 'हमारे घर से जो रद्दी लाए थे, कहाँ रखी है आपने चाचा?'

मंगतलाल ने इशारे से बताया, 'वो देखो कोने में रखी हुई है, सफेद वाले बोरे में।' तन्मय तेजी से बोरे के पास गया, उसे खोलकर रद्दी

मांगे होते तो मैं खुशी-खुशी दे देता। यह मेरी माँ की आखिरी निशानी है।' तन्मय साड़ी लेकर आगे बढ़ने को हुआ तो मंगतलाल ने टोका, 'सुनो बेटा, मैंने अभी बहू को रद्दी के पैसे दिए नहीं हैं। सोचा था दोपहर जाकर दे आऊंगा। यह पांच सौ रुपए का नोट वापस रख लो। बड़ी अजीब बात है, कोई इतनी मामूली चीज के पांच सौ रुपए देने को तैयार है!'

'आपके लिए यह मामूली होगी मंगत चाचा। मेरे लिए तो यह अनमोल अमानत है। मेरी माँ की आखिरी निशानी है यह साड़ी।' यह कहते हुए तन्मय की आँखें छलक आई थीं। *

-महेश कुमार केशरी

तभी समूचा हाल ताली की गड़गड़ाहट से गुंज उठा। उमा को मंच पर बुलाकर सम्मानित किया गया। उसके लिए बधाई और शुभकामनाओं की बरसात होने लगी। लौटते समय एक सहेली ने उमा से कहा, 'लेकिन उमा ये बच्चे तो अब बहुत ही अच्छे एथलीट हैं, स्कॉलरशिप भी पा रहे हैं। इस तरह उनकी अनुमति के बगैर उनका चित्र बनाकर तुमने गलत तो नहीं किया?'


'अरे, जाने दो यार, मेरे टुकड़ों पर पलते थे वे बच्चे। आज वो कौन-सा खुद को पहचान लेंगे।' कहकर उमा ने अपनी अवाई ट्रॉफी को गौरव-भाव से चूम लिया। *

-हरीश चंद्र पांडे

स्नेह

अ मन बहुत दिनों से नोटिस कर रहा था कि उसके घर के पास काम करने वाला एक बुजुर्ग उसे घूरता रहता था। जब भी अमन वहां से गुजरता, वह बुजुर्ग उसे ध्यान से देखता रहता। कभी-कभी तो वह अमन को देखकर मुस्कुरा भी देता। अमन को लगता कि कहीं यह बुजुर्ग कोई चोर-उचक्का तो नहीं है, जो उस पर नजर बनाए हुए है। अक्सर पाकर उसको लूट लेगा। लेकिन उसकी उम्र को देखकर नहीं लगता था कि वह ऐसा कुछ करेगा। फिर भी अमन को अजीब-सा डर सताए रहता था।

एक दिन अमनने ऑफिस के लिए निकल रहा था। वह बुजुर्ग उसे



फिर दिखाई दे गया। आज भी वह अमन को एकटक देखे जा रहा था। उसने अमन को देखकर हल्की मुस्कान भी छोड़ी। अमन से रहा नहीं गया। उस बुजुर्ग के पास गया और कई शब्दों में पूछा, 'क्या आप मुझे जानते हैं? मुझे आप यूं घूरते क्यों हैं? आप दिमागी रूप से ठीक हैं ना?'

अमन की बातों को सुनकर बुजुर्ग थोड़ा हड़बड़ा गया। उसे जवाब देते नहीं बन पा रहा था। लेकिन वह बड़ी हिम्मत करके आहिस्ता से बोला, 'बेटा, मैं तो तुम्हें देखकर अपने बेटे को याद कर लेता हूँ। वह अब तुम्हारी तरह जवान हो गया होगा। वह बारह साल पहले मुंबई कमाई करने गया था, तब से घर नहीं लौटा। पता नहीं कहाँ गांवब हो गया? मैं यहां अपने गांव से बहुत दूर आकर मजदूरी कर अपना ही अपना पत्नी का किसी तरह पेट पाल रहा हूँ। सात साल से घर नहीं गया। तुम्हें देखता हूँ तो उसकी याद आ जाती है। तुम्हें देखकर मन को बहला लेता हूँ कि वह भी तुम्हारी ही तरह रिश्ता होगा।' बुजुर्ग की बातें सुनकर अमन की आंखें भीग गईं। उसे अपनी सोच पर पछतावा हुआ। बुजुर्ग की आत्मीयता ने उसे अंदर तक स्नेह से भर दिया। *

-ललित शर्मा

लेखक ध्यान दें...

लेखक रविवार भारती में प्रकाशनार्थ
अपनी रचनाएं / लेख कृपया ई-मेल आईडी
haribhoomifeaturedep@gmail.com पर भेजें, 'क्या

